

भारत सरकार
पृथ्वी विज्ञान मंत्रालय
राज्य सभा
अतारांकित प्रश्न संख्या 832
मंगलवार, 27 जुलाई, 2021 को उत्तर दिए जाने के लिए

भारतीय द्वीप समूह के लिए खतरा

832. श्री रिपुन बोरा :

क्या पृथ्वी विज्ञान मंत्री यह बताने की कृपा करेंगे कि:

- (1) क्या यह सच है कि भारतीय द्वीप समूह का समुद्र के नीचे डूब जाने का खतरा है;
- (2) यदि हां, तो गत दस वर्षों में डूबे द्वीप का ब्यौरा क्या है और सरकार द्वारा इस समस्या का समाधान करने के लिए क्या कार्रवाई की गई है; और
- (3) इन समस्याओं के समाधान के लिए विभिन्न पारिस्थितिकीविदों, जीवविज्ञानियों, संरक्षणवादियों और विशेषज्ञों से अब तक प्राप्त अभ्यावेदनों का ब्यौरा क्या है?

उत्तर
विज्ञान एवं प्रौद्योगिकी तथा पृथ्वी विज्ञान राज्य मंत्री (स्वतंत्र प्रभार)
(डॉ. जितेंद्र सिंह)

- (1) पृथ्वी विज्ञान मंत्रालय के पास ऐसा कोई साक्ष्य या अध्ययन उपलब्ध नहीं है, जो यह इंगित करता हो कि भारतीय द्वीप समूह के समुद्र में डूबने का खतरा हो। तथापि, द्वीपसमूहों के निचले तटवर्ती क्षेत्रों पर यह खतरा है कि समुद्र जल स्तर में वृद्धि के चलते वे जलमग्न हो सकते हैं। अंडमान एवं निकोबार एवं लक्षद्वीप द्वीपसमूह के दीर्घकालिक तटरेखा परिवर्तन मूल्यांकन सम्बन्धी एक प्राथमिक अध्ययन के परिणामों में अपक्षरण के संकेत मिलते हैं, जो शायद ऊंची लहरों और समुद्र जल स्तर में वृद्धि के परिणामस्वरूप हो सकते हैं।
- (2) प्रश्न नहीं उठता।
- (3) पृथ्वी विज्ञान मंत्रालय को कोई अभ्यावेदन प्राप्त नहीं हुआ है।